



د اصحابو عدالت

علامه عسکری

بِسْمِ اللّٰهِ الرَّحْمٰنِ الرَّحِیْمِ
 قَالَ رَسُولُ اللّٰهِ صَلَّى اللّٰهُ عَلَيْهِ وَآلِهِ وَسَلَّمَ فِي حَقِّ شَهْدَاءِ
 أُحُدٍ: "هُوَلَاءِ أَشْهَدُ عَلَيْهِمْ" فَقَالَ ابُو بَكْرٍ (رَض): "أَلَسْنَا
 يَا رَسُولَ اللّٰهِ إِخْوَانُهُمْ، أَسَلَّمْنَا كَمَا أَسَلَّمُوا وَجَاهَدْنَا
 كَمَا جَاهَدُوا؟!"

فَقَالَ رَسُولُ اللّٰهِ (صَلَّى اللّٰهُ عَلَيْهِ وَآلِهِ وَسَلَّمَ): "بَلَى، وَ
 لَكِنْ لَا أَدْرِي مَا تَحْدُثُونَ بَعْدِي!"

رسول الله مبارک د احد د شهيدانو په هکله
 وفرمايل: "د دې ډلې د برحقه کيدا گواهي ورکوم"
 ابوبکر(رض) وويل: اي د خداي رسوله! ولي مونږ د
 هغوي وروڼه نه يوو، د هغوي په څېر مو اسلام راوړ
 او د هغوي په شان مو جهاد وکړ؟ پينغمبر(ص)
 وفرمايل: "ولي نه، خو نه پوهيږم له ما وروسته به کوم
 بدعتونه کوي."¹

1. موطا مالک، کتاب جهاد، دوهم ټوک، 462 مخ، 32 حديث.

موضوعگاني چي لولو

په دواړو مکتبونو کې د صحابي تعريف

1. د خلفاؤ په مکتب کې د صحابي تعريف
2. د اهل بيتو په مکتب کې د صحابي تعريف
3. د خلفاؤ په مکتب کې د صحابي د پيژندنې

ضابطه

4. پر دې ضابطې اشکال

په دواړو مکتبونو کې د اصحابو عدالت

1. د صحابه ؤ د عدالت په باب د خلفاؤ د مکتب
ليد توگه

2. د اصحابو د عدالت په باره کې د اهل بيتو د

مکتب نظر

3. د مؤمن او منافق د پيژندنې ضابطه

په دواړو مکتبونو کې د صحابي تعريف

د خلفاء په مکتب کې د صحابي تعريف:

ابن حجر د خپل کتاب "الاصابه" په سريزي کې د صحابي په تعريف کې وايي:

صحابي هغه څوک دی چې پيغمبر(ص) يې ليدلی، پر هغه يې ايمان راوړی او مسلمان مړ شوی وي، که له پيغمبر(ص) سره د هغه ملگرتيا او ليدنه لږه وي يا ډيره، له پيغمبر(ص) يې روايت کړی وي يا نه، له پيغمبر(ص) سره غزا ته تللی وي يا نه، دغه ټول وگړي زمونږ له تعريف سره سم: چې پيغمبر(ص) يې ليدلی، ځائيري، ان تر دې که چيرې يوازې يو ځل يې پيغمبر(ص) ليدلی او ورسره يې ناسته هم نه وي کړي،

او يا يې د نابينا يې له کبله هغه مبارک پخپلو سترگو نه وي ليدلی.¹

هغه د خپل کتاب په يوې بلې برخې کې وايي:
"هغه ضابطه چې پرې په پوهيدا سره د گني شمېر کسانو صحابي کيدا معلوميري:

1. هغوي (خليفه گانو) په سوبو کې يوازې اصحاب په قومندانې گمارل.

2. په لسم هجري کال کې، په مکې او طائف کې هيڅوک نه وو خو دا چې اسلام يې راوړ او له پيغمبر(ص) سره يې په حجة الوداع کې شتون درلوده.

3. د اوس او خزرج د دوو قبيلو ټولو وگړيو د پيغمبر(ص) د دورې تر پايې پورې اسلام راوړ يعنې مسلمانان شول.

4. د پيغمبر(ص) له رحلته وروسته هم په هغوي کې هيڅوک کافر نه شول.²

1. الاصابه، لومړی ټوک، 10 مخ

2. الاصابه، لومړی ټوک، 16 مخ.

زه دا وایم که چیرې یو څیرتند زموږ د کتاب "یوسل او پنځوس جعلی صحابیان" برخې وچاځوي، د اصحابو په هکله د خلفاؤ د مکتب د تسامح او غفلت پر ژورتیا او د حدیث په علم د هغه په تاوان پوښېږي.

د اهلبيتو (ع) په مکتب کې د صحابي تعريف

د صاحب جمع صحابه د ملگري او ناسته پاسته کوونکي په معناه ده او صحابي يعني د پيغمبر (ص) له اصحابو هغه يو کس چې د هغه مبارک ملگری او روسره يې ناسته پاسته کړی وي او لکه څنگه چې بنسکاره ده، يوازې د هغه چا په باب رښتيا ده چې له هغه مبارک سره يې زياته ملگرييا او ناسته پاسته کړې وي، ځکه چې مصاحبت د اوږد مهاله ملگرتيا تقاضا کوي.¹

بله خبره دا چې، کله مصاحبت او ملگرتيا د دوو تنو تر مينځ وي، ناچاره بايد د صاحب لفظ او د هغه جمع صحابه په کلام کې له يو بل نوم سره ورزيات شي (مضاف او مضاف اليه) لکه څنگه چې په قران کریم

1. مراجعه دي وشي لسان العرب او مفردات راغب، ماده "صحاب"

کې داسې راغلي "يَا صَاحِبِي السَّجْنُ"¹ يعنې اې زما دوو ملگرو بنديانو، او "أَصْحَابُ مُوسَى"²

د پيغمبر(ص) په زمانې کې هم ويل كيدل: "صَاحِبُ الرَّسُولِ اللَّهِ" او "أَصْحَابُ رَسُولِ اللَّهِ" يعنې صاحب او اصحاب يې له رسول الله سره ورزياتول.

لكه څنگه چې ويل كيدل "أَصْحَابُ بَيْتِ الشَّجَرَةِ" او "أَصْحَابُ صُفَّةٍ" يعنې ټول يې په اضافې او د بل په نسبت راوړل، او په هغه وخت کې د صاحب او اصحاب لفظ په يوازې سر او د مضاف اليه له راوړلو پرته، د پيغمبر(ص) د اصحابو نوم نه و خو د خلفاءو د مكتب مسلمانانو ورو ورو د خداي د رسول اصحاب، اصحاب او صحابي ونومول. نو دا تسميه او نوماول، د متشرعه اصطلاح او د مسلمانانو نومولو ډول دی. دا د صحابي په تعريف کې د دوو مكتبونو ليدتوگه وه.

1 . سورة يوسف 29 ايت.

2 . سورة شعراء 61 ايت.

1 د خلفاؤ په مکتب کې د صحابي د پيژنگلو ضابطه

پر دې سربيره چې ومو ويل، هغه کسان چې د خلفاؤ په مکتب کې يې د صحابو معرفي او حال تشریح کړی دی، د هغوي د پيژنگلوی لپاره يې ضابطه هم بنودلې ده، لکه څنگه چې ابن حجر په الاصابه کې وايي:¹

د هغو ناپيژندل شويو خبرو په شمول چې د صحابي په تعريف او پيژندگلوی کې له مخکښانو (حديث) تر مونږه رسيدلي. که څه هم پر هغه څه نص نيشته، يو روايت دی چې ابن ابي شيبه په خپل تصنيف کې له نه رد شوي لارې نقل کړی چې هغوي (خلفاؤ) په سوبو يعنې فتوحاتو کې يوازې اصحابو ته قومندانې ورکوله.

نامروده لاره چې ورته اشاره شوي، هغه روايت دی چې طبري او ابن عساكر پخپلو سندونو سره له سيف،

1. الاصابه، لومړی ټوک ديارلسم مخ.

ابو عثمان، خالد او عبادہ څخه نقل کړی دی، په هغه روایت کې وايي:

"قوماندانان به تل اصحاب وو، خو کله چې به د مقام مناسب سپری په هغوي کې نه موندل کیدل نو بل چا ته به یې دا مقام ورکول کیده."¹

په یو بل روایت کې طبري د سيف له قوله وايي:
 "عمر خليفه تر هغه وخته چې په اصحابو کې یې مناسب وگړی او د جنگ وړ کس موند، هغه ته به یې د قومندانۍ له ورکولو ډډه نه کوله، او که چېرې یې داسې وگړی نه موندلی نو قومندانې به یې "تابعین باحسان" ته سپارله او د راویانو په پرگنې کې هېڅ یوه د مشرۍ او قومندانۍ تمه نه کوله."²

1. تاريخ طبري، لومړی ټوک، 2151 مخ، د اروپا چاپ.
 2. تاريخ طبري، لومړی ټوک، 2457 او 2458 مخونه.

اد صحابي د پيژنگلو پر ضابطي اشكال

د استناد وړ د دواړو روايتونو مرجع، سيف بن عمر دى چې د حديث پوهانو له نظره د حديث په جعل كولو تورن او زندقه دى.¹

سيف دغه ضابطه له ابو عثمانه روايتوي، او ابو عثمان چې له خالد او عباده څخه د سيف په روايتونو كې نقل كړى او سيف پخپل خيال هغه يزید بن اسيد غساني نومولى، دا هغه نوم چې سيف پخپله د حديث په راويانو كې جوړ كړى دى.²

د دغو راويانو له روايتونو چې ورتېر شو (هر څوك چې وو او هر څه چې وو) د هغو محتوا هم له تاريخي واقعيت سره سمون نه خوي، ځكه چې د "اغانى" خاوند روايت كړى او وايي:

1. مراجعه وكړئ: عبدالله بن سبا، لومړى ټوك، د سيف د ژوند حال.

2. مراجعه وكړئ: رواة المختلقون كتاب ته، (چې خطي نسخه ده) عبدالله بن سبا، لومړى ټوك 117 مخ، د بيروت چاپ 1403 هـ

"امرؤ القيس شاعر د عمر ه لاس مسلمان شو او عمر هغه وړاندې تر دې چې حتی یو رکعت لمونځ وکړي، په ولایت او قومندانۍ وگماده".

د دغه خبر تشریح په ورپسې روایت کې له "عوف بن خارجه مري" څخه راغلي چې وايي: "په خدای قسم، زه د عمر بن خطاب د خلافت په وخت کې له هغه سره ووم چې ومې لیدل چې کږې پښې یو سړی په لږو وینستو سره د خلکو د سرد پاسه گامونه اخیستل شو د عمر (رض) مخامخ ودریده او هغه ته یې د خلافت مبارکي وویلله عمر ترې وپوښتل: "ته څوک یې؟" وې ویل: "زه نصراني یم، زه امرؤ القيس بن عدی کلبی یم" عمر هغه وپیژنده او ورته یې وویل: څه غواړی؟ وې ویل: اسلام، عمر هغه ته اسلام وړاندې کړ او هغه قبول کړ. بیا یې نیزه وغوښتله او په شام کې د قضاة¹ پر مسلمانانو د قومندانې بیرغ یې وروتاړه

1. قضاة، سترې قبیلې دي چې منجمله د حیدان، بهراء، بلي او جهینه قبیلې دي چې د هغوي مفصل حال د ابن حزم د انسابو په جمهره، 440 او 460 مخونو کې راغلی دی، د هغوي ټاټوبی

او دغه شیخ د ستنیدا په وخت بیرغ په خپل سر
رپولی ؤ.¹

همدغه راز د علقمه بن علاثه کلبی له مرتدیدا
څخه وروسته د خو قومندایندا کیسه ده لکه څنگه
چې په "غانی" او "صابه" کې د هغه د حال په شرح کې
راغلی ده.

علقمه د پیغمبر(ص) په وخت مسلمان شو او د
خداي د رسول صحبت یې درکړ، بیا د ابوبکر(رض) په
زمانه کې مرتد شو، ابوبکر(رض) خالد هغه ته ولیره
او هغه وژپږیده، ویلي شوي دي هغه بیا ستوي شو او
مسلمان شو. دا داستان په اصابه کې داسې راغلی:²

په شحر بیا په نجران او ورپسې په شام کې وو، د زیاتو
معلوماتو لپاره د عربو قبائلو معجم ماده قضاغه ته رجوع وکړئ
3 ټوک، 957 مخ.

1. اغانی، 14 ټوک 157 مخ، چاپ ساسی، په لنډه توگه د
انساب العرب په جمهره، 284 مخ موندلی شی.

2. الاصابه دویم ټوک، 496-498 مخ، اغانی 15 ټوک 56 مخ،
چاپ ساسی.

هغه د عمر په زمانې کې شراب وڅښل او عمر هغه ته سزا ورکړه، مرتد شو او روم ته لاړ، د روم باچا يې درناوی وکړ او ورته يې وويل: ته د عامر بن طفيل د اکازوی يې؟ هغه غوسه شو او وې ويل: زه له عامره¹ پرته نشم پيژندلی نو ستون شو او مسلمان شو.

په اغاني او اصابه کې راغلي دي: دا اغاني عبارت دی:
 "کله چې علقمه (له اسلامه په مرتديدا پسې)
 مدينې ته ستون شو، د شپې په تيارې کې له عمر بن خطاب سره مخاخ شو، څنگه چې عمر، خالد ته ورته وو او خالد د هغه دوست ؤ، گومان يې وکړ چې هغه خالد دی، نو سلام يې ورته وکړ او ورته يې وويل:
 عمر ته له قومندانې لېرې کړې؟ عمر وويل: هو، همداسې ده، علقمه وويل: په خداي قسم! ستا ليري کول يوازې د بخل او حسد له کبله وه، عمر وويل:

1. د علقمه او عامر تر مينځ زړه بدی پيښ شوی چې د خبر خاوندانو هغه روايت کړی او په اغاني کې د پنځلسم ټوک په 50 مخ موجود دی، له دی امله علقمه نه خوښوله دې په خاطر چې د عامر د تره زوی دی، (عامر چې له هغه يې کرکه درلوده).

زمونږ سره د مرستې په باب ذه خیال لري؟ هغه وويل:
خدای ته پناه! عمر(رض) پر مونږ د اوریدلو او اطاعت
حق لري او مونږ د هغه پر خلاف هیڅ کار نه کوو.

سبا سهار کله چې عمر(رض) خلکو ته د ورتگ
اجازه ورکړه، خالد او علقمه هم ورغلل، علقمه د
خالد په څنگ کې کښیناسته، عمر علقمه ته مخ کړ او
وې ويل: ووايه علقمه! هغه ته وې چې هغه خبرې دې
خالد ته کړي؟

علقمه خالد ته مخ کړ او ورته یې وويل: ای! ایا څه
چې مې درته ویلي هغه دې اشوا کړي دي؟ خالد
وويل: افسوس پرتا! په خدای قسم زه تردې مخکښې
له تا سره مخامخ شوی نه یم، زه گومان کوم هغه دې
لیدلی دی، علقمه وويل: په خدای قسم، هماغه مې
لیدلی.

بیا د عمر په لور پام وکړ او وې ويل: ای د مومنانو
امیره! له نیکی پرته دې څه نه دي اوریدلي. عمر

وویل: هو، همداسې ده، ایا غواړی د حوران¹ واکمن دې کړم، علقمه وویل: هو، همر هغه ته د حوران واکمني ورکړه او هم هلته وو چې مړ شو، په اصابه کې زیاته شوې ده: عمر وویل: که له ما وروسته راتلونکو کسانو زما په باره کې ستا په شان نظر درلود نو په ما به له اخوا ديخوا کسانو ډیر گران وو.

هغه څه چې مو نقل کړل تاریخي حقیقت دی خو د خلفاؤ د مکتب عالمانو، هغه څه چې روایت کړي دي، استناد کړی او له خپلو روایتونو یې د خدای د رسول د اصحابو د پیژندگلوی ضابطه معلومه کړې ده، او په همدې خاطر یې په زندقه تورن سیف بن عمر په شان جعلی وگړي، د پیغمبر(ص) په اصحابو کې شمیرلي دي.

د سیف جعلی اصحاب مونږ په خپل کتاب "یو نیم سل جعلی صحابه" او همدغه راز د هغه روایتونه، جاجولي او څیړنه مو پرې کړې ده.

1. حوران د دمشق په خوا کې یوه پراخه سیمه ده چې پریمانه کلي او کروندې لري، معجم البلدان، دوهم ټوک، 358 مخ

د صحابي په تعريف كې د دوو مکتبونو د
ليد توگو په جاج پسې اوس په وړاړو مکتبونو كې د
اصحابو په عدالت غور كوو.

په دواړو مکتبونو کې د اصحابو عدالت

۱ د اصحابو د عدالت په باب د خلفاؤ د مکتب لیدتوگه

د خلفاؤ مکتب ټول اصحاب عادل گڼي او د دیني علمونو په ترلاسه کولو کې هغوي ټولو ته مراجعه کوي. د جرح او تعدیل مخکښ، ابو حاتم رازي¹ د خپل کتاب په سریزې کې وایي:

"او د خدای د رسول اصحاب، هغوي چې د وحی او کتاب د نازلیدا شاهدان وو، او تفسیر او تاویل یې پیژندلی دی، هغه کسان چې خدای عزوجل، هغوي له خپل پیغمبر(ص) سره د ملگربیا او صحبت لپاره غوره کړي او خپله مرسته، د دین ټینګتیا او د حق ښکاره کول یې ورسپارلي، هغوي یې د

1. ابو محمد عبدالرحمن بن ابی حاتم رازي (وفات 327 هجري) د "تقدمة المعرفة لکتاب الجرح والتعديل" د کتاب خاوند، په 1371 هجري، حیدرآباد چاپ، 7 او 9 مخ.

پیغمبر(ص) اصحاب خوښ کړي او زمونږ بزرگان او پیشوایان یې ګرځولي دي او هر څه یې چې سنت کړل او تشریح یې کړل، او هر څه یې چې حکم وکړ او واجب یا مستحب یې وګرځول او هر څه یې امر او نهی یا منع کړل، ټول یې زده کړل او ویې ساتل او استحکام یې وربخښه، نو په دین کې فقیه شول، او د خدای امر و نهی او د هغه مقصد یې د کتال و تفسیر او تاویل په مشاهدې سره د رسول الله (ص) په شتون کې او له هغه څخه په اخیستلو او استنباط سره وپیژنده، خدای عزوجل په دې وسیله هغوي ته شرافت وبخښه او د پیشوایی په مقام د هغوي په ګرځولو سره یې درناوی وکړ او له هغوي یې شک، دروغ، غلط، ویاړ او عیب لیرې کړل او هغوي یې د امت فریاد اوریدوونکي ونومول او پخپل محکم کتاب کې یې وفرمایل: وَكَذَلِكَ جَعَلْنَاكُمْ أُمَّةً وَسَطًا لَتَكُونَ شُهَدَاءَ عَلَي النَّاسِ... او په دې ډول مو تاسو مینځنی امت وګرځولئ چې پر خلكو ګواه اوسئ¹.

او پیغمبر(ص) د پاک خدای د قول "وسطاً" تفسیر په "عدولاً" یعنی منصف (عادل) وکړ، نو هغوي د امت منصفان، د هدایت پیشوایان، د دین حجتونه یعنی دلیلونه او د کتاب او سنت نقلوونکي دي او الله جل شانہ پر خپلې لارې د هغوي برلاسي او په دې لاره تگ او د هغوي پیروي محبوبه او بلنه یې وکړه او ویې فرمایل: "وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّى... او هر څوک چې له مؤمنانو پرته د لارې پیروي وکړي، هغه په هماغه لارې چې ځې، بوځو"¹

مونږ په ډیرو روایتونو کې لیدلي دي چې پیغمبر(ص) خپل اصحاب تبلیغ او نورو ته د خپلو خبرو رسولو ته هڅول او هغوي ته یې فرمایل: نَضْرَأُ لَكَ إِمْرَأً سَمِعَ مَقَالَتِي فَحَفَظَهَا وَعَاهَا حَتَّى يُبَلِّغَهَا غَيْرَهُ، خدای تعالی دې خوشحاله کړي هغه څوک چې زما

1. د نساء سوري 115 ایت، د اهلبيتو(ع) مکتب د دغو ټولو مقصود او مراد، مؤمنان اصحاب گڼي، لکه څنگه چې د ایت تصریح دادی او انشاء الله توضیح یې وروسته راځي.

خبره واورې او هغه حفظ وساتي خو نورو ته يې ورسوي".

هغه مبارک پخپلې خطبې کې وفرمايل: بايد تاسو حاضرین زما وينا غايينو ته ورسوي او ويې فرمايل: "بَلِّغُوا عَنِّي وَلَوْ آيَةً وَ حَدِّثُوا عَنِّي وَلَا حَرَجَ، زما له خوا تبليغ کوي که څه هم يو ايت ولې نه وي او زما حديثونه نورو ته ورسوي چې پر تاسو کمه گناه نشته" له دې وروسته، اصحاب(رض) په پولو، بنارونو او شاوخوا کې تيت پرک شول او په جنگونو، هيوادونو ازادولو، قومنداينو، قضاوت او انصاف بوخت شول، او په هغوي کې هر يوۀ په خپل استوگنځاي کې هغه څه چې له رسول الله مبارک يې اوريدلي وو، خپاره کړل او د خداي له رسوله يې د خپلو معلوماتو پر اساس د پوښتنو ځوابونو او فتواو ته مخه کړه، هغوي د قربت او بڼه نيت ځانونه خلکو ته د دندو، حکمونو، سنتونو او د خداي د حلالو او حرامو يادولو ته وقف کړل، تر هغه وخته چې الله جل

شانه هغوي وبلل او روح يې ترې واخيسته، د خداي رحمت، دضاييت او بخښنه پر هغوي ټولو اوسه.

ابن عبدالبر د خپل کتاب "الاستيعاب" په سريزې کې وايي: "د ټولو اصحابو عدالت ثابت دی"¹
بيا مو هماغه ډول چې د رازي له قوله راوړل، د هغو ايتونو او روايتونو په راوړلو پيل کوي چې د مؤمنانو په حق کې راغلي دي.

ابن اثير د "اسد الغابة" په سريزې کې وايي:
"هغه سنتونه چې د حکمونو تفصيل، د حلالو او حرامو پيژندنه او دين په چارو کې نور داسې، د هغو په چورليز دي، يوازې هغه وخت ثابت دي، چې د اسنادو سري او د هغو روايان پيژندل شوي وي، او د پيغمبر(ص) پر ټولو اصحابو لومړيتوب لري او که چېرې څوک هغوي ونه پيژني نو د نورو په نسبت

1 . الاستيعاب في اسماء الاصحاب، تاليف حافظ محدث ابو عمر يوسف بن عبد الله بن محمد بن عبد البر نمري قرطبي مالکي (زېږنکال 363، فوت 463) د هغه عبارتونه مو د حاشيه "الاصابه" له نسخې نقل کړي.

هغوي ناپوهي لازياته او انکار يې هم لازيات دي، نو غوره دا ده چې د هغوي حال او نسب بڼه وپيژندل شي. د پيغمبر(ص) اصحاب په دغو ټولو موردونو کې له نورو راويانو سره مشترک دي، خو په جرح او تعديل کې، ځکه چې هغه ټول عادل دي او پر هغوي شک او اشکال منع دی.¹

ابن حجر د خپل کتاب "الاصابه" د سريزې په دريم څپرکي کې د اصحابو د حال او د هغوي د عدالت په بيان کې وايي: "اهل سنت په دې هکله چې ټول اصحاب عادل دي، د نظر اتفاق لري، او هيچا په دې باب مخالفت نه دی کړی خو په بدعت کوونکو کې ډيرو لږو" هغه له ابوزرعه څخه روايت کړی چې ويلي يې دي:

"هر کله داسې څوک ووينئ چې د خداي د رسول يو صحابي دروي او نه يې مني، پوه شئ چې هغه زنديق

1 . "اسد الغابة في معرفة الصحابة" تاليف ابوالحسن عزالدين علي بن محمد عبدالکريم جزري، مشهور په ابن اشير (وفات 630هـ) لومړی ټوک 3 مخ.

دی، ځکه چې د خدای رسول حق دی، قران کریم حق دی، هر څه یې راوړي حق دي، دا ټول مونږ ته یوازې اصحابو رسولی دي، او دغه ډله زمونږ د گواهانو په خلاف ورزی او جرح سره د کتاب او سنت په تباهی و باطلولو پسې ده، نو د ځانونو خلاف او جرح یې لاغورده ده، هغوي زیدیقان دي".¹

1 . الاصابه في تميز الصحابه تالیف حافظ شهاب الدین احمد بن علی بن محمد کنانی عسقلانی شافعی په ابن حجر مشهور، (زوکړه 773، وفات 853هـ) د مصر چاپ، المكتبة التجاریه، 1358هـ، لومړی ټوک 17-22 مخونه "ابوزرغه" عبدالله بن عبدالکریم بن یزید بن حجریه "تقریب التهذیب" کتاب کې (دوهم ټوک 536 مخ، 1479 نمبر) د هغه په هکله وایي: امام حافظ ثقة، د راویانو په یوولسمې پرگنې کې مشهور دی، په 264هـ کال کې وفات شو، د صحیحینو خاوندانو، مسلم، ترمزي، نسایي او ابن ماجه، له هغه روایت کړی دی، زه وایم: په دښتونوالي نشو پوهیدلای، چې امام ابوزرعه د خدای رسول د اصحابو د منافقینو په هکله څه وایي؟

دا د اصحابو د عدالت په هکله د خلفاؤ د مکتب
لیدتوگه وه، اوس په دې باب د اهل بیتو لیدتوگه
بیانوو.

د اصحابو د عدالت په باره کې د اهلبیتو (ع) مکتب نظریه

د اهلبیتو (ع) مکتب له قران کریم په پیروي کې وایي:
په اصحابو کې داسې مؤمنان شته چې پاک خدای
هغوي په قران کریم کې ستایلي او د بیعت شجره په
باب یې فرمایلي دي:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ
الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَ
أَثَابَهُمْ فَتْحًا قَرِيبًا.

"خدای له هغو مؤمنانو، کله چې تر ونې لاندې یې
ستا بیعت وکړ، راضي شو او خبر وو چې د هغوي په
زړونو کې څه تېریږي، له دې امله یې د هغوي پر

زړونو ډاډ او کراری نازل کړ او په نژدې راتلونکي کې یې گټه (فتح) د هغوي اجر وگرځوه".

لکه څنگه چې بنکاره ده، دا ستاینه په بیعت شجره کې د حاضر و مؤمنانو ځانگړنه ده، او د عبدالله بن ابي او نورو په څېر حاضر منافقان پکې نه شاملیږي.¹

د اهلبيتو (ع) مکتب همدغه رار له قران مجیده په پیروي سره، په اصحابو کې داسې منافقین ویني چې خدای په گڼ شمېر ایتونو کې هغه سپک کړي دي، د لوي خدای د دې خبرې په څېر چې فرمایي:

"وَمَنْ حَوْلَكُمْ مِنَ الْأَعْرَابِ مُنَافِقُونَ وَمَنْ أَهْلِ الْمَدِينَةِ مَرَدُوا عَلَي النِّفَاقِ لَا تَعْلَمَهُمْ نَحْنُ نَعْلَمُهُمْ، سَنُعَذِّبُهُمْ مَرَّتَيْنِ ثُمَّ يُرَدُّونَ إِلَي عَذَابٍ عَظِيمٍ"²

"هغه څنې کسان چې د تا په شاو خوا کې دي، د عربو له کوچیانو، منافقان دي او د مدینې له

1. په مغازي و اقدی او خطط مقریزی کې د بیعت شجره (بیعت

رضوان) کیسې ته مراجعه وشي.

2. سوره توبه 10 ایت.

اوسیدونکیو هم یوه ډله په نفاق سخته پابنده ده، ته (پیغمبر) هغوي نه پیژنې خو مونږ هغو ښه پیژنو، ډیر ژر هغو دوه ځله سزا کوو، نو د ستر عذاب په لورې شړل کېږي".¹

هو، په اصحابو کې داسې کسان وو چې خدای د خپل پیغمبر(ص) پر حریم د هغوي د تهمت او افک په هکله خبر ورکړی دی، له داسې وینا خدای ته پناه. او په اصحابو کې داسې کسان هم وو چې خدای پاک د هغوي په هکله فرمایي:

"وَإِذَا رَأَوْتِ تِجَارَةً أَوْ لَهْوًا انفَضُوا إِلَيْهَا وَتَرَكَوْكَ قَائِمًا"

1. د نور سوري په 11 او 17 ایتونو کې د افک کیسې ته اشاره ده، چې د عائشې په بیزارې کې پر هغه تهمت چې پر هغې یې تړلې ؤ، پخپله د هغې په روایت، یا د غیر عائشه د روایت پر اساس له دغه تهمته د ماریه په بري کولو کې لکه څنګه چې د ام المؤمنین عایشه د حدیثونو (د عربي متن) په دوهم ټوک کې راغلي دي.

"کله چې تجارت یا فضولیات او لوبې وويني، تیت پرک شي او په هغو پسې ځي، او تا (پیغمبر) ولاړ په خپل حال پریري"¹

دا پینښه هغه وخت وشوه چې پیغمبر(ص) په خپل جومات کې د قیام په حال کې د جمعې د لمانځه خطبه لوستله، په اصحابو کې داسې کسان وو چې غوښتل یې د خدای رسول په عقبه هر شي کې د تبوک² له غزا یا حجة الوداع د ستنیدا په وخت په پټه ووژني.³

1. سوره جمعه 11 ایت.

2. مسند احمد، پینځم ټوک 390 او 453 مخ، صحیح مسلم، اتم ټوک 122 او 123 مخونه، د منافقینو د صفت په باب کې، مجمع الزوائد، لومړی ټوک 110 مخ او شپږم ټوک 195 مخ، مغازی واقدی، دریم ټوک 1042 مخ، امتاع الاسماع مقریزی، 477 مخ، تفسیر درالمنثور، دریم ټوک 258 او 259 مخ، په تفسیر کې د توبې سورې د 74 ایت "هُمُومًا بِمَا لَمْ يَنَالُوا"

3. د شیعیانو په حدیثونو کې راغلي دي، دا پینښه له وروستي حجه د پیغمبر(ص) د ستنیدا په د غدیر خم په خاطر د جحفه په ټاټوبي کې شوې وه، مراجعه وکړئ، بحار الانوار، 28 ټوک، 97 مخ، په 1392 ه کې د تهران چاپ.

یقیناً له پیغمبر(ص) سره ملګرتیا او صحبت له هغه مبارک سره د واده له شرافته غوره نه وي، ځکه چې د رسول ماندنیو مصاحبت د ملګرتیا او هم صحبتۍ تر ټولو لوړه درجه ده، په عین حال کې، متعال خدای هغوي مخاطب کړي او فرمایي:

يَا نِسَاءَ النَّبِيِّ مَنِ يَأْتِ مِنْكُنَّ بِفَاحِشَةٍ مُّبِينَةٍ يُضَاعَفْ لَهَا الْعَذَابُ ضِعْفَيْنِ وَكَانَ ذَلِكَ عَلَى اللَّهِ يَسِيرًا، وَ مَنْ يُقْنِتْ مِنْكُنَّ لِلَّهِ وَ رَسُوْلِهِ وَ تَعْمَلْ صَالِحًا نُؤْتِهَا أَجْرَهَا مَرَّتَيْنِ وَ أَعْتَدْنَا لَهَا رِزْقًا كَرِيْمًا، يَا نِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ اِنَّ التَّقِيْتُنَّ...¹

"اې د پیغمبر(ص) ماندینو! که په تاسو کې هره یوه په ښکاره ګناه وکړي، عذاب به یې دوه چنده وي، اودا د خدای لپاره اسان کار دی، او په تاسو کې چې هره یوه د خدای او د هغه د رسول په وړاندې خاکساري وکړي او نیک عمل وکړي، اجر به دوه چنده ورکوو د هغوي لپاره مو نیک رزق چمتو کړی

دی، ای د پیغمبر(ص) ماندينوا! تاسو د نورو بنځو په څیر نه یاست که چیرې پر هیزگارو او سئ ..."

خداي پاک په هغوي کې د دوو تنو په هکله فرمایي: "ان تَتُوبَا اِلَى اللّٰهِ فَقَدْ صَغَتْ قُلُوبُكُمَا وَاِنْ تَظَاهَرَا عَلَيْهِ فَاِنَّ اللّٰهَ هُوَ مَوْلَاهُ وَاَصْحَابُ الْمُؤْمِنِينَ وَ الْمَلَائِكَةُ بَعْدَ ذَلِكَ ظَهِيْرًا . اِلَى قَوْلِهِ تَعَالَى . مِثْلًا لِلَّذِيْنَ كَفَرُوا امْرَاةَ نُوْحٍ وَاَمْرَاةَ لُوْطٍ كَانَتَا تَحْتِ عَبْدِيْنِ مِنْ عِبَادِنَا صَالِحِيْنَ فَخَانَتَاهُمَا فَلَنْ يَغْنِيَا عَنْهُمَا مِنَ اللّٰهِ شَيْئًا وَّقِيْلَ ادْخُلِ النَّارَ مَعَ الدّٰخِلِيْنَ، وَضَرَبَ اللّٰهُ مِثْلًا لِلَّذِيْنَ اٰمَنُوا امْرَاةَ فِرْعَوْنَ اِذْ قَالَتْ رَبِّ اٰبْنِ لِيْ عِنْدَكَ بِيْتًا فِى الْجَنَّةِ ... وَاَمْرَاةَ عِمْرَانَ ..."

"که تاسو دوه بنځې توبه وکړئ (ستاسو په گټه ده) ځکه چې ستاسو زړونه له حقه غړیدلي او که د هغه (پیغمبر(ص)) پر ضد ملگري شئ، په تحقیق سره خداي، جبرایل او صالح مؤمنان یې ملگري او مرستندوي دي او تر هغو وروسته فرېستې یې ملاتړي، پاک خداي له هغو کسانو لپاره چې کافر شول د نوح او لوط علیهما السلام د بنځو مثال راوړی

دی، هغه دواړه زمونږ د دوو صالحو بندگانو تر سرپرستی لاندې وې، خو له هغو دوو سره یې خیانت وکړ خو هغو دوو ملگرو په هیڅ شی له خدایه بې نیازه نه کړل او هغو دوو ته وویل شول چې له دوزخیانو سره یو ځای اور ته داخلې شئ، او خدای د مؤمنانو لپاره د فرعون د ماندینې مثال راوړی دی کله چې وویل: پروردگاره! زما لپاره له ځان سره نیژدې په جنت کې یو کور جوړ کړه ... او همدغه راز د عمران لور بې بی مریم ...¹

د خدای پیغمبر(ص) د قیامت په ورځ د ځینو اصحابو د حال په بیان کې فرمایي: "وَ اِنَّهُ يُجَاءُ مِنْ اُمَّتِيْ، فَيُوْخَذُ بِهِمْ ذَاتَ الشَّمَالِ فَاَقُوْلُ يَا رَبَّ اَصْحَابِيْ، فَيَقَالُ: اَنْكَ لَا تَدْرِيْ مَا اَحْدَثُوْا بَعْدَكَ، فَاَقُوْلُ كَمَا قَالَ الْعَبْدُ الصَّالِحُ: "وَ كُنْتُ عَلَيْهِمْ شَهِيدًا مَا دُمْتُ فِيْهِمْ فَلَمَّا كُنْتُ اَنْتَ الرَّقِيْبَ عَلَيْهِمْ" فَيَقَالُ: اِنْ هٰؤُلَاءِ لَمْ يَزَالُوْا مُرْتَدِيْنَ عَلٰى اَعْقَابِهِمْ مُنْذُ فَارَقْتَهُمْ".

"او د قیامت په ورځ به زما د امت یو شمېر وگړي ډگر ته راوستل، او د دوزخ په لور به بوتلل کيږي، زه به وایم: پروردگارا! زما اصحاب! ویل کيږي به: ته نه یې خبر چې ستا له تگه وروسته یې کوم بدعتونه وکړل، نو زه به هم هغوي ته هماغه وایم چې د خدای صالح بنده (د مریم زوی عیسیٰ (ع)) وویل: زه تر هغه وخته پورې چې ستاسو په مینځ کې ووم، د هغوي له حاله خبر ووم خو کله چې دې د هغوي له منځه واخستم، ته پخپله د هغوي څارونکی وې،¹ نو وویل کيږي به: دغې ډلې چې کله ترې جلا شوی په پرله پسې له دینه مخ واړوه او خپل تېر وخت ته ستانه شول.²

په بل روایت کې راغلي دي:

1. مائده سوره 117 ایت.

2. بخاري، د مائده سوري د "يا ايها الرسول بلغ ما انزل اليك" په تفسير کې او د انبيا سوري تفسير، ترمذي: د قیامت صفت څپرکی، د حشر په شان کې د وارد شويو روايتونو څپرکی او د طه سوري تفسير.

"لَيَرَدَنَّ عَلَيَّ نَاسٌ مِّنْ أَصْحَابِيُ الْحَوْضِ حَتَّىٰ عَرَفْتَهُمْ
اِخْتَلَجُوا دُونِي فَأَقُولُ: أَصْحَابِي! فَيَقُولُ: لَا تَدْرِي مَا
أَحْدَثُوا بَعْدَكَ".

"زما يو شمېر اصحاب پر حوض کوثر ماته راوړي،
خو ويې پيژنم، بيا يې له ما جلا کوي، وايم، زما
اصحاب! واييک ته نه يې خبې ستا له تگه وروسته
يې څه بدعتونه وکړل"¹

په صحيح مسلم کې داسې راغلي دي:

"لَيَرَدَنَّ عَلَيَّ الْحَوْضِ رَجَالٌ مِّمَّنْ صَاحِبْنِي حَتَّىٰ إِذَا
رَأَيْتَهُمْ رَفَعُوا إِلَيَّ اِخْتَلَجُوا دُونِي، فَلَأَقُولَنَّ: أَيُّ رَبِّ
أَصْحَابِي، فَلْيُقَالَنَّ لِي: إِنَّكَ لَا تَدْرِي مَا أَحْدَثُوا بَعْدَكَ"
"زما ځيني اصحاب پر حوض کوثر زما په نيزد
راوړي چې خپلې خوا ته د هغوي راتگ وينم له ما يې
جلا کوي، وايم: پروردگاره! زما اصحاب! ما ته ويل

1 . بخاري، د دعوت کتاب، باب في الحوض، ابن ماجه، د
مناسکو کتاب، 583 حديثه مسند احمد، لومړی ټوک 453 مخ،
دریم ټوک 28 مخ، پينځم ټوک 48 مخ.

کیرې: ته نه یې خبر ستا له تگه وروسته یې کوم
بدعتونه وکړل.¹

1 . صحیح مسلم، کتاب فضائل، باب اثبات حوض نبینا،
حدیث 40.

د مؤمن او منافق د پیژندنې ضابطه (قاعده)

لکه څنگه چې د خدای د رسول (ص) په اصحابو کې یو شمېر منافقان وو، چې له خدایه پرته بل چا نه پیژندل، له دې امله، پیغمبر(ص) فرمایلي دي: "علي نه خوښوي مگر مؤمن او هغه د بنمن نه گڼي مگر منافق". یعنې له مومنه پرته څوک له علی(ع) سره مینه نلري او له منافقه پرته یې څوک د بنمني نه کوي، دا حدیث امام علي(ع)¹،

1. حضرت علی(ع) د ابوطالب زوی په کعبه کې وزیږېده، لکه څنگه چې حاکم په مستدرک (30 ټوک 483 مخ) کې هغه روایت کړی دی او هم، مالکی په "الفصول المهمه"، مغازلی شافعی په مناقب کتاب کې او شبلنجی د نورالابصار په 69 مخ. د هغوي زوکړه د 13 عام الفیل د رجب د میاشتې په دیارلسمه نیټه وه. په 35 هجري کال کې مهاجرانو او انصارو له هغوي سره بیعت وکړو او په 40 هجري کال د روژې د میاشتې په نولسمه نیټه ابن ملجم مرادي هغوي ژوبل کړل او هم د دې میاشتې په ← ← یویشتمه

ام المؤمنین بی بی ام سلمه علیها السلام¹

نیټه شهید شول. د صحاحو لیکونکو 536 حدیثونه له هغوي نقل کړي دي د هغوي د ژوند حال په الاستیعاب، اسد الغابه، الاصابه او جوامع السیره (276مخ) کتابونو کې موجود دی او د منافقانو په باره کې د هغوي حدیثونه په صحیح مسلم (لومړی ټوک 61مخ) صحیح ترمذی (13 ټوک 177مخ) سنن ابن ماجه یوولسم څپرکې په سریزې کې، سنن نسایی (2 ټوک 271مخ) د مؤمن او منافق د نخښو په باب کې، خصائص نسایی 38مخ، مسند احمد (لومړی ټوک 84،95 او 128مخونه) تاریخ بغداد (2 ټوک 255مخ، 8 ټوک 417مخ، 16 ټوک 426مخ) د ابونعیم حلیه الاولیاء (4 ټوک 185مخ) هغه وایي چې دا حدیث صحیح دی او ټول پرې اتفاق لري، د ذهبی تاریخ الاسلام (2 ټوک 198مخ) تاریخ ابن کثیر (2 ټوک 354مخ) او د هغوي د ژوند حال د الاستیعاب په 2 ټوک 461مخ، اسد الغابه 4 ټوک 292مخ، کنز العمال 15 ټوک 105مخ، ریاض النضره 2 ټوک 284مخ راغلی دی.

1. ام المؤمنین "ام سلمه" هند چې د ابو امیه بن مغیره قرشي لور، د پیغمبر(ص) نه وړاندې د "ابوسلمه" ښځه وه، له خپل خاوند سره یې اسلام راوړ او سره یې حبشي ته هجرت وکړ او بیا یې مدینې ته، کله چې د هغې خاوند د احد په جنگ کې ژوبل شو او د هجرت په دریم کال شهید شو، نو پیغمبر(ص) هغې ←
← سره واده وکړ. ام سلمه د امام حسین علیه السلام له شهادته

عبداللہ بن عباس رضي الله تعالى عنه¹، او حضرت ابوذر غفاري رضي الله عنه²،

وروسته په 60 هجري کال کې په حق ورسیده، د صحاحو لیکوالانو د هغې نه 378 حدیثونه نقل کړي دي. د هغې او د هغې د اول میړه د ژوند د حالاتو نه پوره خبریدو لپاره دې کتابونو ته مراجعه وکړئ: اسد الغابه، جوامع السیره 276 مخ، تقریب التهذیب 2 ټوک 617 مخ. د منافقینو له حقله د هغې حدیث په صحیح ترمذي 13 ټوک 168 مخ، مسند احمد 6 ټوک 292 مخ، الاستیعاب 2 ټوک 460 مخ، له مختلفو لارو نقل شوي، او په تاریخ ابن کثیر 7 ټوک 354 مخ، کنز العمال 6 ټوک 158 مخ لومړي چاپ کې راغلی دی.

1. عبداللہ بن عباس بن عبدالمطلب د پیغمبر(ص) د تره زوی، له هجرته درې کاله وړاندې وزیږید او په 68 هجري کال کې په طائف کې وفات شو. د صحاحو لیکوالانو 1660 حدیثونه له هغوي نقل کړي دي. د هغه د ژوند حال په اسد الغابه، الاصابه او جوامع السیره 276 مخ باندې راغلی دی.

2. ابوذر، جندب یا برید بن جناده، چې اسلام ډیر ومخکې قبول کړې او هجرت یې کړې، د جنگ بدر نه وروسته د خدای رسول(ص) سره په هریو جنگ کې شریک ؤ. په 32 هجري کال د ربډې په دشته کې د تبعید په حال کې وفات شو. د صحاحو ← لیکوالانو له هغه نه 281 حدیثونه نقل کړي دي. د هغه د ژوند

انس بن مالک¹ او عمران بن حصین² ټولو روایت کړې او د پیغمبر(ص) په زمانه کې خپور شوی او مشهور وو.

حال په تقریب 2ټوک 420مخ، جوامع السیرة 277مخ، او عبدالله بن سبا کتاب په دویم ټوک کې راغلی دی.

1 . د انس بن مالک په حقله ویلې شي چې لس کاله د پیغمبر(ص) خادم ؤ، لاسونه به یې تر سنگلو د سپین والي(یو مرض) په وجه په یوې پټې پټول. او دا مرض یې د هغه خپرو په وجه چې علی(ع) ده ته کړی وی ځکه د غدیر د حدیث انکار یې کړی ؤ، نو علی(ع) له خدایه وغوښتل چې یو بیلگه سپین والي پر هغه ولگوي چې په عمامي(پټکي) نه پټیځي. د دې کیسې لنډ بیان په الاعلاق النفیسه کتاب کې په 122مخ راغلی دی. او په تفصیل سره د نهج البلاغې د شرح د 2ټوک په 388مخ موجود دی. هغه له 90هجري وروسته په بصره کې وفات شو. د صحاحو لیکوالانو له هغه نه 2286حدیثونه نقل کړي دي، د هغه د ژوند لیک په اسد الغابه، تقریب التهذیب او جوامع السیرة 276مخ کې راغلی دی. د منافقانو په حقله د هغه روایت د کنزل العمال د لومړي چاپ د 7ټوک په 140مخ کې راغلی دی.

2 . ابونجید، عمران بن حصین خزاعی کعبی، عمران بن حصین خزاعی کعبی، د خیبر د فتح په کال کې مسلمان شو او د

ابو ذر وايي: مونږ به منافقان نه پيژندو مگر داسې چې خدای او رسول نه به یې انکار وکړله واجب لمانځو څخه به یې مخ واړوه، او له علی (ع) سره به د بښمنې کوله.¹

ابو سعید خذري وايي: مونږ (انصارو) به د پیغمبر (ص) په زمانه کې منافقان د علی سره په بغض او کینه باندې پيژندل.²

پیغمبر (ص) ملگرې شو، په کوفه کې یې قضاوت کاوه او په 52 کال کې له دنیا لاړ. د صحاحو لیکوالانو له هغه 180 ← ← حدیثونه نقل کړي دي. او د منافقانو په حقله د هغه روایتونه د کنزل العمال په 7 ټوک 140 مخ لومړې چاپ، د هغه د ژوند حال د تقریب التهذیب په 2 ټوک 72 مخ، او جوامع السیره 277 مخ راغلی دی.

1. مستدرک الصحیحین 3 ټوک 129 مخ او کنزل العمال 15 ټوک 91 مخ.

2. ابو سعید بن مالک بن سنان خزرجي جذري، د خندق او د هغې نه وروستو غزاگانو کې یې شرکت وکړ. په 63 یا 64 یا 65 کال کې په مدينې کې وفات شو. او ځینو 74 کال نقل کړی دی. د صحاحو لیکوالانو له هغه 1170 حدیثونه نقل کړي دي د ←

عبدالله بن عباس وايي: مونږ به د پيغمبر(ص) په زمانه کې منافقان د علي سره په بغض او كينه باندې پيژندل.¹

جابر بن عبدالله انصاري وايي: مونږ منافقان يوازې په دې پيژندل چې له علي(ع) سره به يې د بنسټي درلوده.²

هغه د ژوند حال په اسدالغابه 2 ټوك 298 مخ، تقريب التهذيب 1 ټوك 289 مخ او جوامع السيره 276 مخ باندې راغلي دي. د منافقانو په حقله د هغه حديثونه د ترمذي په 13 ټوك 167 مخ، حلية الاولياء ابو نعيم 6 ټوك 284 مخ باندې راغلي دي.

1. تاريخ بغداد 3 ټوك 153 مخ.

2. جابر بن عبد الله عمر انصاري، پخپله صحابي دى او د صحابي زوي دى د عقبې په بيغت کې له خپل پلار سره موجود ؤ او د 17 جنگونو کې د پيغمبر(ص) سره شركت كړې ؤ، د صفين په جنگ کې هم د علي(ع) سره ؤ د 70 هجري كال نه وروسته په مدينه کې وفات شو. د صحاحو ليكوالانو له هغه 1540 حديثونه نقل كړي دي. د هغه د ژوند حال د اسدالغابه په لومړي ټوك 256 او د 257 مخ، تقريب التهذيب په لومړي ټوك 122 مخ او د جامع السيره په 276 مخ راغلي دي. د منافقانو ← ← په حقله د هغه

دې روایتونو ته په پام او د رسول الله (ص) خبرو ته په پام سره چې د علی (ع) په باره کې فرمایي: "اللَّهُمَّ وَالِ مَنْ وَالَاهُ وَ عَادِ مَنْ عَادَاهُ؛ خدایه! د علی (ع) مینه والو سره مینه ولرې او د هغه دښمنانو سره دښمني وکړې."¹

دې ټولو روایتونو ته پام سره د اهل بیتو (ع) د مکتب لارویان د دیني مطلبونو او علمونو په راخستلو کې له هغې اصحابو چې د علی (ع) سره یې

روایت د الاستیعاب په 2 ټوک 462 مخ، تاریخ ذهبي 2 ټوک 198 مخ او مجمع الزوائد 9 ټوک 133 مخ راغلی دی.

1. صحیح ترمذی 13 ټوک 165 مخ د مناقب علی (ع) په باب کې. سنن ابن ماجه د علی (ع) د فضیلت په باب کې 116 حدیث. خصائص نسائي 4 او 30 مخ، مسند احمد 1 ټوک 84، 88، 118، 119، 152 او 330 مخونه او څلورم ټوک 281، 368، 370 او 372 مخونه او پینځم ټوک 307، 347، 350، 358، 361، 366، 419، 568 مخونه، مستدرک صحیحین دوم ټوک 129 مخ او 3 ټوک 9 مخ، ریاض النضره دویم ټوک 222-225 مخ، تاریخ بغداد 7 ټوک 377 مخ او 8 ټوک 290 مخ او 12 ټوک 343 مخ او نور ډیر مصدرونه.

د بنموني كړی ده احتیاط كوي. ځكه چې كیدی شي دا
صحابي له هغې منافقینو وي چې بې له خدایه یې بل
څوك نه پیژني.

